



UK Health
Security
Agency



ክታቦት MenACWY ብምውሳድ

ንገዛእ-ርእሰና ካብ ነድሪ
ሸፋን ሓንጎልን ዓንዲ-ሕፃን

ከምኡውን ካብ ምምራዝ ደም ንከላኽለላ




ብባክተሪያ መረንጎኮካል ዝሰዕብ ሕማም

እዚ ብባክተሪያ መረንጎኮካል ዝሰዕብ ሕማም ኣዘዩ ሓደገኛን ብምዃኑ፡ ፍወሳኡ ህጹጽ ናይ ሆስፒታል ሕክምና ዝጠልብ እዩ። ከም ግዲድ መቐረጽቲ መሓውር፡ ጽሙምነት፡ ከምኡውን ሃሰያን በሰላን ሓንጎል ናብ ዝኣመሰሉ ንህይወት ዘባላሸዉ ተርእዮታት ሰንክልና ከምርሕ ይኽእል። ኣብ ዝተፈላለዩ ጉጅለታት ብዝምደብ ዓሌት ባክተርያ መረንጎኮካል እዩ ዝሰዕብ። እቶም ዝያዳ ኣብ ተርእዮ ልሙዳት ዝኹኑ ዓሌት ናይ’ዚ ባክተሪያ A፡ B፡ C፡ W ከምኡውን Y እዮም። ናጽላታት፡ ነኣሽቱ ህጻናት፡ ከተትየታትን ነኣሽቱ መንእሰያትን ብዝያዳ ናብ’ዚ ብባክተሪያ መረንጎኮካል ዝሰዕብ ሕማም ዝተቐልዑ እዮም።

ባክተርያ መረንጎኮካል፡ ሕማም መረንጃይቲስ (ነድሪ ሸፋን ሓንጎል) ከምኡውን ሕማም ሰፕቲሰሚያ (ናብ ዋሕዚ ደም ኣካላትና ኣትዩ ሞምራዝ ደም ምስ ኣሰዓበ) ከሰዕብ ይኽእል። ክልቲኣቶም ሕማማት ኣዘዮም ሓደገኛታትን ቀተልትን እዮም፤ ብፍላይ ድማ ኣቐዲሞም እንተዘይ ተነጺሮም።

ነድሪ ሸፋን ሓንጎልን ዓንዲ-ሕጃን ይኹን ሞምራዝ ደም፡ ምዝባዕ ሰርዓተ-ምክልኻል-ሕማማት ናይ ኣካላት ናብ ዝጠነቁ ቊጥቦ (Sepsis/ ሰፕሲስ) ከምርሕ ይኽእል። እዚ ‘ሰፕሲስ’ ተባሂሉ ዝጽዋዕ ክሰተት እዚ፡ ኣብ ሙሉእ ኣካላትና ዝዘርጋሕን ንህወይት ናብ ሞት ዘቃልዕን ቊጥቦ ሰርዓተ-ምክልኻል-ሕማማት ናይ ኣካላት ኩይኑ፡ ናብ ሃሰያ ኣካሊት፡ ናብ ፍሽለት/ድኽመት ክፍሊ ኣካላት ወይ ናብ ሞት ከምርሕ ይኽእል።



ሰለምንታይ ነዚ ክታብት እዚ ክወስዶ የድልየኒ?

ዓበይቲ ኩነታትን ነጻሽቱ መንእሰያትን ብዝያዳ ናብ'ዚ ብባክተሪያ መኒንጎኮካል ዝሰዕብ ሕማም ዝያዳ እተቓልዑ ሰለዝኹኑ፡ ውሕስነት ንክትረኽቡ ክታብት ክትወስዱ ይግባእ። እዚ ክታብት እዚ ካብ ዓመተ-2015 ኣትሒዙ ከም ኣካል ናይ'ቶም ብመገዲ ፕሮግራም ኮተትየታት ብቐጻሊ ክወሃቡ ዝጸንሑ ክታብታት ኩይኑ፡ ውሕስን ኣዝዩ ውጽኢታውን እዩ። ነቲ ንክልኦት ሰባት ሕማም ከነመሓላልፍ ዘለና ተኽእሎ እውን የጉድሎ እዩ። ከም ህጻናትን እግራተኽልታትን ክታብት MenC ወሲድና ክንከውን ንክእል ኢና። እዚ ግን በቶም ካልኦት ጉጅለታት ባክተሪያ መኒንጎኮካል ካብ ዝሰዕብ ሕማም ክከላኽለልና ኣይክእልን እዩ።

ክታብት MenACWY ኣንጻር MenC ንዝህልወና ተጻዋርነት ሕማም ክብ ዘብል ኣብ ርእሲ ምዃኑ፡ ካብ ሰለስተ ጉጅለታት ናይ ባክተሪያ መኒንጎኮካል (A፡ W ከምኡ'ውን Y)ከኣ ይከላኽለልና። እዚ ክታብት እዚ ካብ ኩላቶም ሕማማት ናይ ባክተሪያ መኒንጎኮካል ዝከላኽለልና ኣይከውንን፤ ንኣብነት ካብ MenB። ሰለዚ ብዛዕባ እዞም ምልክታትን ምልክታት ሕማምን ኣፍልጦ ክህልወና ኣዝዩ ኣገዳሲ እዩ።

ክታብት MenACWY ክወስድ ይገደድ ድየ?

ኣይፋል፤ ግን ከኣ እቲ ዝበለጸ ውሕስነት እንረኽብሉ መገዲ ክታብት MenACWY ምውሳድ እዩ። ንሰኻትኩም ኩኑ ወለድኹም/ መጉዚታትኩም፡ ክታብት ንክትወስዱ ወግዓዊ ፍቓድ ክትህቡ የድልየኩም። ከም ልሙድ፡ እዚ ክታብት እዚ ተማሃር 9ይ ክፍሊ ኣብ እትኹኑሉ ዓመት፡ ማለት ዕድሜኹም 13-14 ዓመት ምስኩኑ፡ ኣብ ቤት-ትምህርቲ ክወሃበኩም እዩ። እዚ ክታብት እዚ ምስዝሓልፈኩም ኣይትሻቐሉ። ገና ተማሃር እንተኳንኩም፡ ነዚ ናጻ ናይ MenACWY ክታብት፡ ብመገዲ ነርስ ቤት-ትምህርቲ ወይ ጉጅለ ክታብት ቤት-ትምህርቲ ክትወሃብዎ ኢኹም። ኣብ ትምህርቲ እንተዘይሃሊኹም፡ ማለት መበል 25 ዓመት ልደትኩም ክሳብ ዘይጸንበልኩም፡ ድማ ኣብ'ቲ ኣብ ከባቢኹም ዝርከብ ትካል ሓፈሻዊ ሕክምና ኬድኩም ክትወስድዎ ትኽእሉ ኢኹም። ክልተ ዓይነት ክታብት MenACWY እዮም ዘለዉ። MenQuadfi Nimenrix ከምኡ'ውን MenVeo ተባሂሎም ይጽውዑ። ኣብ'ዚ ገጽ እዚ ብምእታው ንተሓከምቲ ዘገልግሉ በረርቲ ጽሑፋት ከተንብቡ ትኽእሉ ኢኹም፡-

MenQuadfi: www.medicines.org.uk/emc/product/12818/pil

Nimenrix: www.medicines.org.uk/emc/product/4118/pil

MenVeo: www.medicines.org.uk/emc/product/2939/pil

እዚ ክታብት እዚ ኣቐንዛዊ ድየ?

ክታብት ዝፈቱ ሰብ የልቦን፤ ግን ከኣ ናይ ቅጽበት ቃንዛ ጥራይ እዩ። እቶም ኣብ ጠቕሚ ዝውዕሉ መራፍእ ቀጠንቲ ሰለዝኹኑ፡ ቀላል ሽቕታ ጥራይ እያ ትሰምዓና። ብዛዕባእዚ መርፍእ ምውጋእ ዝመጸ ቁሩብ ፍርሒ ምስዝሰምዓና፡ ከይተወጋእና እንከለና ንዝምልከቶ/ታ ነርስ ወይ ዶክተር ንኣብር።

ምልክታትን ምልክታት ሕማምን

እዚ ብባክተሪያ መረንጎኮካል ዝሰዕብ ሕማም እዚ፡ ኣብ ፈለማ፡ ብርትዕቲ ኢንፍሉዌንሳ ክመስል ይኽእል እዩ። ይኹን'ምበር፡ እቲ በዚ ሕማም እተጠቓዕ ሰብ ኣብ ውሽጢ ሒደት ሰዓታት እዩ ብጽኑዕ ዝሓምም። ቅልጡፍ ፍወሳ ምርካብ ንህይወትና ካብ ሞት ክገላግላ ዝኽእል ሰለዝኹነ፡ ንገለ ካብ'ቶም ምልክታትን ምልክታት ሕማምን ምፍላጦም ጽቡቕ እዩ።

ሓያል ከቢድ ቃንዛ ርእሲ

ድርቀት ክሳድ

ልዑል ረስኒ ኣካላት

ምንፍርፋር/ሃንደበታዊ ሕማም

**ብዛዕባ እዞም ናይ
ምልክታት ሕማም**

ብዕዛዝ ወይ ናይ ምብርባር ጸገም

ምህትፍታፍ/ወይ እውን እንተላይ
ሰምዒት ቀጨውጨው

ዝሑል ኣእዳውን ጉንቦ ኣእጋርን

ሓደ ካብ'ዞም ምልክታት ሕማም ጥራይ ወይ ካብኡ ንላዕሊ ክኸሰቱ ዝከኣል እዩ። ብዘተፈላለየ መልክዕ ወይ መሰርዕ ተኸሲቶም ምስ ክልተ ሕማማት ከነደናግርም ከኣ ዝከኣል እዩ። ንሕና ንኹን ፈተውትና ዘሰክፉ ምልክታት ሕማም ምስዘረኣዩና ወይ ቅልጡፍን እናበኣሰ ዝኸይድን ጸገም ጥዕና ምስእነዕዘብ፡ ተቓላጢፍና ናብ ሕክምና ክንከይድ ኣገዳሲ እዩ።

ካልኦት ብዙሓት ጠንቅታት ናይ ተመሳሳሊ ተርእዮ እውን ስለዘለዉ፡
ዋላ ክታበት ዝወሰድና እንተኾነና እውን፡ ንምልክታትን ምልክታት
ሕማምን ናይ ነድሪ ሽፋን ሓንጎልን ዓንዲ-ሕጽን ይኹን ምምራዝ
ደም ክንፈልጦም ኣገዳሲ እዩ።



ጽልኣት ደሚቕ ብርሃን

ህጂኽ ኣተናፍሳ

ተምላስ/ተቕማጥ

ሓባር ምልክታትን
ሞን ንጠንቀቕ

ቅርጽት

ዝቐተወን ሕብሪ በሰላ
ዘለዎን ቁርበት

ዕንፋሩር/ሕብሪ ቁርበት ዝቕይር
ዕንፋሩር rash*

ቃንዛ መላግቦታት ወይ ጭዋዳታት


ንምልክታትን ምልክታት ሕማምን ናይ ነድሪ ሽፋን ሓንጎልን
ዓንዲ-ሕጽን ከምኡውን ምምራዝ ደም ብዝምልከት ሙሉእ
መግለጺ ዝሓዙ ተንቀሳቐሶትን ዘይተንቀሳቐሶትን ኣሳእል፡ ኣብ'ዚ
ክርከቡ ዝከኣል እዩ፡- www.meningitis.org ከምኡውን
www.meningitisnow.org

*ነዚ ኣብ ዝባን ናይ'ዚ ቁጽሊ ወረቐት ተጠቂሱ ዘሎ ናይ ጥርሙስ
መርመራ ነተግብር ዝብል ጽሑፍ ንመልከት

ኖይ ጥርመራ መርመራ ነተግብር

ብምምራዝ ደም እተጠቓዕ ሰብ ሒደት ዕጣራት ናይ ቈርበት ወይ ብዕንፋሩር እተሰነየ ረሰኒ ኣካላት ክረኣዮ ዝከኣል እዩ። ድሒሩ፡ እቲ ዕንፋሩር ናብ ሊላ ዝኸደ ሕብሪ ናብ ዘለዎ እሞ ተጸቂጡ ዘይሃሰሰ ሕብሪ በሰላ ይቐየር። ንዕንፋሩር ናይ ኣካላትና ብኡድኒ ናይ ብኬሪ ጸቂጥና ብምሓዝ ነዚ መርመራ እዚ ከነተግብር ንኽእል። ረሰንን ዕንፋሩርን ብሓንጎብ ምስዝረኣየና እሞ እቲ ዕንፋሩር ጸቂጥካዮ ዘይሃሰሰ ምስዝኸውን፡ ተቓላጢፍና ብቑጽሪ ተሌፎን 999 ብምድዋል ሕክምናዊ ረድኤት ከምእንረክብ ንግበር፤ ወይ ድማ ናብ ክፍሊ ህጹጽ ረድኤት ናይቲ ናባና ዝቐረበ ሆስፒታል ዝወሰደና ሰብ ንርከብ። ዕንፋሩር ክሳብ ዝረኣየና ኣይንጸበ። ድሒሩ ዝኸሰት ወይ ፈጸሙ ዘይረከብ ክኸውን ይኽእል እዩ። ሓዲ ሰብ ምስዝሓምም እሞ ኩነታት ሕማሙ እናተጋደደ ምስዝኸይድ፡ ሕክምናዊ ሓገዝ ብቐጥታ ከምዝረክብ ንግበር።

ጸሊም ሕብሪ ኣብ ዘለዎም ሰባት፡ እዞም ኣብ ቈርበት ዝወጹ ነጠብጣባት ምንጹር ምእንቲ ክረኣዩ፡ ቈርበት ሸፋን ዓይኒ ገምጢልና ወይ ኣብ ትንሓግ ንተዓዘብ



ኅድናውያን ሳዕቤናት ኣለውዎ ዶ?

ኣብታ መርፍእ እተወግእት ኢድ ዝኸሰት ሕብጥ፡ ምቕያሕ ወይ ተተንኪፋ ዘሕምም ሰምዒት ክህሉ ንቡር እዩ። ከምኡውን ቃንዛ ርእሲ ወይ ሓፈሻዊ ሰምዒት ናይ ዘይምጥዓይ ክህልወና ተኽእሎ ኣሎ። ይኹን'ምበር፡ እዞም ምልክታት ሕማም እዚኣቶም ድሕሪ ሓደ ወይ ክልተ መዓልታት ክጠፍኡ ይግባእ። ብዛዕባ ዝኹነ ይኹን ምልክት ሕማም ምስእትሻቐሉ፡ ከም'ቲ ልሙድ፡ ብመገዲ ቊጽሪ ተሌፎን ናይ ሃገራዊ ኣገልግሎት ጥዕና (NHS) 111 ድዩስ ብመገዲ እቲ ኣብ ከባቢኹም ዝርከብ ትካል ሓፈሻዊ ሕክምና ሕክምናዊ ምኽሪ ርኽቡ።



ብዛዕባ እትጥርጥርዎም ጐድናውያን ሳዕቤናት ናይ'ዚ ክታበት እዚ፡ ብመገዲ ነቑጣ መርበብ ሓበሬታ ብጫ ካርድ (Yellow Card)፡ ብቑጽሪ ተሌፎን 0800 731 6789 (ካብ ሰዓት 9:00 ቅ.ቀ. ክሳብ ሰዓት 5:00 ድ.ቀ. ኣብ ዘሎ እዋን - ካብ ሰኔይ ክሳብ ዓርቢ) ብምድዋል ድዩስ መተግበሪ ብጫ ካርድ (Yellow Card app) ኣውሪድኩም ብምጽዓን ክትሕብሩ ትኽእሉ ኢኹም።

ንነድሪ ሸፋን ሓንጎልን ዓንዲ-ሕጽን ብዝምልከት፡ እዘን ቀጺለን ተጠቂስን ዝርከባ ትካላት ግብረ-ሰናይ ሓበሬታ፡ ምኽርን ደገፍን ይህቡ፡-

ውድብ ሰነ-ፍልጠታዊ መጽናዕቲ ነድሪ ሸፋን ሓንጎልን ዓንዲ-ሕጽን (Meningitis Research Foundation)፡

ናጻ መስመር ተሌፎን ሓገዝ 080 8800 3344 – ካብ ሰኔይ ክሳብ ዓርቢ፡ ካብ ሰዓት 9:00 ቅ.ቀ. ክሳብ ሰዓት 5:00 ድ.ቀ. ኣብ ዘሎ እዋን

ትካል መኒንጂይቲስ ናው (Meningitis Now)፡ ናጻ

መስመር ተሌፎን ሓገዝ

0808 80 10 388 – ካብ ሰኔይ ክሳብ ሓሙስ፡ ካብ ሰዓት 9:00 ቅ.ቀ. ክሳብ ሰዓት 4:00 ድ.ቀ.፣ ዓርቢ ድማ ሰዓት 9:00 ቅ.ቀ. ክሳብ ሰዓት 1:00 ድ.ቀ. ኣብ ዘሎ እዋን

ዝኹን ይኹን ሕቶ ምስዝህልዎኩም ወይ ተወሳኺ ሓበሬታ ምስእትደልዩ፡ ምስ ዶክተርኩም፡ ምስ ነርስ ናይ ቤት-ትምህርቲ ወይ ኣብ ከባቢኹም ኣብ ዝርከብ ትካል መጥባሕታዊ ሕክምና ምስ ዝሰርሕ ነርስ ተዛራርቡ።

እዚ በራሪ ጽሑፍ እዚ ብትካል ጥዕናዊ ድሕነት ዓዲ-እንግሊዝ (UK Health Security Agency) ዝፈረየ እዩ

© Crown copyright 2024

1P 100K AUG 2023 (APS). Product code: YPMACWY1TI Tigrinya.

UK Health Security Agency gateway number: 2024071.

እዚ በራሪ ጽሑፍ እዚ ብትእዛዝ ድዩስ ካብ **www.healthpublications.gov.uk**

ብምውራድ ወይ በዚ ዝሰዕብ ቑጽሪ ተሌፎን ብምድዋል ክርከብ ዝከኣል እዩ፡- 0300 123 1002

(መስመር ተሌፎን ዝኸፈተሉ ካብ ሰዓት 8:00 ቅ.ቀ. ክሳብ ሰዓት 6:00 ድ.ቀ. – ካብ ሰኔይ ክሳብ ዓርቢ

ኣብ ዘለዉ መዓልታት)። ብቋንቋ እንግሊዝ እተዳለዉ ናይ ወረቐት ቅዳሓት ናይ'ዚ በራሪ ጽሑፍ እዚ

ብትእዛዝ ክርከቡ ዝከኣል እዩ።